



MALTA

BORD LI JIRREGOLA L-KERA

**MAGISTRAT DR.
JOSEPH CASSAR**

Seduta tad-9 ta' Ottubru, 2002

Rikors Numru. 6/2001/2

Drive-A-Way Ltd

Vs

John Spiteri et

Il-Bord,

Ra c-citazzjoni,

Peress illi permezz ta' sentenza moghtija minn dan l-Onorabbli Bord tat-28 ta' Marzu 2001 fil-kawza fl-ismijiet "John Spiteri et vs Drive-A-Way limited" rikors numru 36B/97, is-socjeta hemm intimata giet ikkundannata milli tizgombra mill-fond Drive-A-Way garage gja Spiteri garage bla numru fit-Tiq il-Kapuccini, San Gwann.

Peress illi hemm ragunijiet sufficjenti skond l-artikolu 811 tal-Kapitolu 12 sabiex dan l-Onorabbli Bord jordna illi s-

Kopja Informali ta' Sentenza

sentenza minnu moghtija tigi skartata u li jerga jinstema dan ir-rikors mill-gdid.

Peress illi din is-sentenza giet ottenuta b'qerq da parti tar-rikorrenti kontra l-intimat billi huma stqarru illi fir-rikors taghhom illi l-fond kien mikri bis-somma ta' erba' mija u tmenin lira (Lm480) meta fil-fatt, il-fond kien mikri biss ghal nofs dan l-ammont u cioè, mitejn u erbghin lira (Lm240) billi l-ammont l-iehor ta' mitejn u erbghin lira (Lm240) kien dovut bhala hlas tal-permess ta' garage hire. Ghalhekk dana sar bi ksur ta' l-Artikolu 811 (a) tal-Kapitolu 12.

Peress illi in oltre a tenur tal-Artikolu 811 (1), ittri ufficcjali prezentati fil-process u datati 31 t'Awissu 1994 huma ghaldaqstant nulli billi giet mitluba kera aktar milli kienet dovuta u ghalhekk l-interpellanza maghmula mir-rikorrenti fuq l-intimat u li fuqhom giet ibbazata s-sentenza tal-Bord zvjijaw dan il-Bord milli jaghti sentenza gusta.

Peress illi in oltre dan l-esponenti fi zmien li kienu gew notifikati l-ittri ufficcjali datati 31 t'Awissu 1994, l-esponenti kien taht kura medika ghal depressjoni taht il-kura tat-tabib Goerge Debono M.D. u ghalkemm l-ittri ufficcjali gew notifikati fuq l-impjegat ta' l-esponenti Joseph Micallef, dana ta' l-ahhar, peress illi kien jaf fliema stat kien jinsab l-esponenti, kien naqas milli jghaddihomlu sabiex ma jinkwetahx.

Jghidu l-konvenuti ghaliex dan l-Onorabbli Bord m'ghandux:

1. Jiddikjara illi hemm ragunijiet validi skond il-kapitolu 12 sabiex is-sentenza minnu moghtija fit-28 ta' Marzu 2001 fl-ismijiet fuq premissi fir-rikors numru 36B/97 tigi mhassra u r-rikors jigi trattat mill-gdid.

2. Tordna li r-rikors bin-numru 36B/97 jerga' jigi rittrattat mill-gdid.

Bl-ispejjez kontra l-konvenuti li huma minn issa ngunti ghas-subizzjoni.

Kopja Informali ta' Sentenza

Ra d-dikjarazzjoni mahlufa u l-lista tax-xhieda.

Ra s-sentenza tieghu tat-13 ta' Marzu 2002 li biha cahad l-ewwel zewg eccezzjonijiet tal-konvenuti.

Ra l-verbal ta' l-ewwel ta' Lulju 2002.

Ikkunsidra,

1. Wara d-decizjoni fuq l-ewwel zewg eccezzjonijiet il-Bord ser jghaddi ghat-tielet eccezzjoni "Fit-tielet lok in nullità tal-procedura billi l-attur naqas li jinterponi appell mid-decizjoni tal-Bord meta l-fatti kollha kienu maghrufa ghalih qabel ma skada t-terminu tal-istess appell u dan a tenur ta' l-artikolu 812 tal-Kapitolu 12".

2. Qabel xejn il-Bord ihoss li jrid jghid li bhala Qorti ta' l-ewwel grad ghandu l-kompetenza li jisma u jiddeciedi proceduri ta' smigh mill-gdid skond il-Kap 12 tal-Ligijiet ta' Malta u skond l-art 42 tal-Kap 69. Dan qed jinghad imhaba r-raba' eccezzjoni billi tqeghdet fejn tqeghdet u tista' tfisser li l-Bord m'ghandux kompetenza li jisma u jiddeciedi dan il-kaz. Hjiel ta' dan inghata fis-sentenza 'in parte' moghtija mill-Bord.

3. L-art 812 li fuqu hi msejsa t-tielet eccezzjoni tal-konvenuti:

"Ir-ritrattazzjoni ta' kawza deciza b'sentenza moghtija minn Qorti ta' l-ewwel grad u li ghaddiet f'gudikat, tista tinghata wkoll, fuq talba tal-partijiet li jkollhom interess, f'kull wiehed mill-kazijiet imsemmija fl-ahhar artikolu qabel dan, basta li l-parti tkun giet taf bil-fatti illi minhabba fihom titlob ir-ritrattazzjoni wara li jkun ghalaq iz-zmien ta' l-Appell".

4. Dan l-artikolu huwa l-istess bhal art 829 ta' l-Ordinanza IX tal-1886. Il-giurisprudenza tghallem li l-istitut ta' ritrattazzjoni huwa wiehed specjalissimu u li "l-

organizzazzjoni ta' l-ordni giuridika fl-istruttura taghna hija ta' zewg gradi – prim istanza u appell – mentri ritrattazzjoni tintroduci t-tielet grad bhala mizura eccezzjonalissima intiza principalment biex tigi evitata ingustizzja cara u polezi, minhabba fatturi li jkunu jew sfuggew l-ezami ta' l-ewwel istanza jew taz-zewg istanzi, basta li fl-ebda kaz dawn il-fatturi ma jkunu dovuti ghan-negligenza procedurali ta' min jitlob ir-ritrattazzjoni (ara 'Fenech vs Fenech' App. 21/2/96; 'Xuereb noe vs Mamo et' App mill-Bord 27/10/00; 'Mifsud Bonnici noe vs Scicluna noe' App 26/3/94; 'Vella vs Galea' App. Mill-Bord 20/11/98 u sentenzi imsemmija; 'Grech noe vs Bowman noe' App 7/10/97 li jdawwlu l-principju msemmi).

5. Hawnhekk qed tintalab ritrattazzjoni imsemmija fuq fatti li s-socjeta attrici kienet taf bihom waqt il-proceduri tar-rikorsi; ammont ta' kera u l-ittri ufficcjali relattivi, xi forma ta' mard mentali. L-ittri ufficcjali gew prezentati mill-intimati ta' l-lum fis-seduta tad-19 ta' Settembru 1997 waqt il-proceduri tar-rikors 36/97, Ernest Gauci u Joseph Micallef ghamlu affidavit. Fis-seduta tat-28 ta' Frar 2001 sar il-kontroezami ta' Ernest Gauci u ta' Joseph Micallef. Jinghad ukoll li s-socjeta attrici kellha quddiemha miftuh il-bieb li tmur quddiem Qorti ta' Appell.

6. Ghalhekk l-azzjoni attrici ma tistax tregi ghax tmur kontra l-art 812 tal-Kap 12 – il-fatti li qed tilmenta dwarhom is-socjeta attrici setghu tqajjmu waqt il-proceduri fir-rikors 36/97 li gie prezentat fil-25 ta' Marzu 1997 u gie deciz fit-28 ta' Marzu 2001 mill-Bord diversament presedut. Ic-citazzjoni (numru 6/01) giet prezentata fit-8 ta' Gunju 2001. Il-Bord jilqa' l-eccezzjoni tal-konvenuti u jlliberahom mill-osservanza tal-gudizzju, l-ispejjez barra dawk diga decizi jithallsu mis-socjeta attrici.

< Sentenza Finali >

Kopja Informali ta' Sentenza

-----TMIEM-----